



1869-1944

B'Tifkira tal-75 Sena mit-twaqqif
tal-Kazin "SAN PAWL" u l-Banda
"KONTI RUGGIERU" tar-Rabat.

B'QIMA LIL DAWK L-IMSEHBIN
LI HAMSA U SEBGHIN SENA ILU
WAQQFU FIR-RABAT
IS-SOCJETA' SAN PAWL
U
IL-BANDA KONTI RUGGIERU

APPELL

Soċi u Bandisti,

Is-sena li aħna fiha tfakkarna f'75 sena ilu meta twaqqfet is-Socjeta tagħna "San Pawl" flimkien mal-Banda "Konti Ruggieru".

Aħna dehrilna li ma għandniex inhallu tgħaddi din is-sena bla ma nakkru kif j xraq dik id-data li fiha kellu bidu dak li sal-lum għożżejna sħiħ għewwa qalbna u quddiem moħħna. U biex nikkommemoraw kif jixraq ċirkustanza hekk kbira għalina, qtajna li t-tifkira tal-75 anniversarju ssir nhar il-Għid il-Hamsin, it-28 ta' Mejju, 1944.

Nixtiequ u nittamaw illi l-kommemorazzjoni li sa nagħmlu tikseb żewġ skopijiet: l-ewwel wieħed, u l-aqwa, hu dak li Soċi u Bandisti flimkien jiltaqgħu fil-knisja ewlenija tal-Parrocċa tagħna, biex ikoll flimkien nizzuħajr 'l Alla u lill-Qaddisin protetturi tagħna tal-grazzji li qlajna matul dawn il-75 sena. It-tieni skop hu biex ningabru f'dan il-jum bħal aħwā u flimkien nifirħu u niftakru f'dak kollu li għaddew minnu l-imseħbin tagħna f'din il-medda ta' żmien.

Aħna, għalhekk, nixtiequ nistednukom biex tingħaqdu magħna halli niffestegġaw kif jixraq din it-tifkira li għandha titnizzel b'ittri tad-deheb fl-Istorja tal-Kazin San Pawl u tal-Banda Konti Ruggieru bħala waħda mill-isbaħ grajjiet tagħha.

IL KUMITAT.

STORJA FIL-KOSOR

tal-Kasin San Pawl u l-Banda Konti Ruggieru

Fil-25 ta' Lulju, 1869, sbatax-il raġel, kollha mir-Rabat, marru għand in-Nutar G. M. Buhagiar biex jagħmlu kuntratt għall-ftuħ ta' Skola tal-Mużika, kif kienu jsejtnulha dak iż-żmien. Il-ħsieb ewlieni tagħhom kien ta' rikreazzjoni u fl-istess waqt ta' taġġim fl-arti tal-mużika, kif ukoll sabiex jiksbu frott fejjiedi min din ir-rikreazzjoni tagħhom u jkunu jistgħu jkabbru l-festa, li għadha sal-lum, ta' Corpus Domini u festi oħra li jsiru fil-Parroċċa.

Is-Socjetà rat l-ewwel dawl tagħha f'kamra fi Triq il-Kulleġġ; wara żmien ttejnduet f'post ieħor fi Triq Bir il-Ljun u minn hemm imbagħad fi Triq Irjali feju għadha sal-lum.

HAJJA MUŻIKALI

Bħalma ġa għedna, wara li sar il-kuntratt li fih il-fundaturi, li kienu kollha bandisti u li ntrabtu fl-istess kuntratt li jhallsu 3s/4d. fix-xhar għas-salarju tas-Surmast, il-kera tal-kamra fi Triq il-Kulleġġ u spejjeż oħra, gie magħżul bħala Direttur tal-Banda s-Surmast Epifanio Agius.

Skond kif iġhid il-kuntratt, il-bandisti kienu dawn:—

Ciangura Grazio	Zahra Luigi
Sapiano Giuseppe	Bonello Giuseppe
Busuttill Giovanni	Borg Salvatore
Busuttill Francesco	Fenech Giovanni
Fsadni Felice	Dimech Pietro
Farrugia Paolo	Xuereb Francesco
Borg Giuseppe	Caruana Giacomo
Sammut Paolo	Formosa Giuseppe
Ebejer Carmelo	

Is-Surmast għamel l-ewwel kuncert dak in-nhar stess li sar il-kuntratt.

Min-naha tagħhom, il-bandisti għamlu kemm setghu biex iġhaddu 'l quddiem f'din l-iskola tal-mużika, u saru kuncerti ta' spiss biex ifittxu jaraw dik il-ġurnata li kellhom idoqqu fil-pubbliku. Min-naha tas-Surmast Agius, huwa habrek kemm felaħ biex jara il-Banda, li kienet għadha kemm titwieled, tieħu r-ruħ, u għalhekk insibu li kien jikteb b'ej-jeċ ħfief li jkunu jistgħu jindaqqu mill-Banda. Ma għad diex wisq żmien li l-Banda ma bdiex tidher fit-toroq tar-



Is-Surmast E. Agius

1869 - 1878



Is-Surmast J. Xuereb

1878 - 1902

Rabat. L-ewwel marċi li bdiet iddoqq u xi bċejjeċ oħra żgħar sagri kienet iddoqqhom fil-purċissjonijiet imsejnin tat-Triezi. L-ewwel programm sar fuq is-Saqqajja fl-istess sena. Minn dak in-nhar, il-Banda bdiet toħroġ barra ir-Rabat ukoll. Hija kienet mistiedna ħafna drabi f'Birkirkara, Haż-Żebbuġ u n-Naxxar. F'dak iż-żmien, programm kien jithallās fl. 5s. is-servizz; u hawn naraw is-sagrificċju ta' l-ewwel bandisti li biex jiffrankaw l-ispejjeż tat-traġitt kienu jmorru u jiġu bil-mixi.

F'dan iż-żmien inħasset il-ħtieġa ta' post ikbar, u l-Banda minn Triq il-Kulleġġ marret fi Triq Bir il-Ljun bi ħlas ta' 40 skud fis-sena, flus li kienu jingabru mill-programmi li kienet iddoqq.

Fis-sena 1878 ibiddel is-Surmast u sar floku is-Surmast Francesco Xuereb f'dan iż-żmien il-Banda bdiet tagħmel progress ġmielu: kuncerti l-ħdud kollha mit-8 sal-11 ta' fil-ġnodu u mis-2 sal-5 ta' wara nofs in-nhar. Ta' min isemmi wkoll illi dan ix-xoġħol kollu s-Surmast kien jagħmlu bla ħlas. Fi żmien dan is-Surmast, il-Banda kellha okkażjoni ddoqq ta' sikwit fil-pubbliku billi f'dan iż-żmien kienet bdiet taħdem il-ferrovija u d-direttur tagħha ta kummissjoni lill-Banda biex iddoqq kull 15-il ġurnata bi ħlas ta' 10s/- kull duarba fuq is-Saqqajja biex jiġbed in-nies għall-ferrovija.

Għall-festa ta' Corpus Domini ta' l-1881, il-bandisti zanznu l-ewwel uniformi. Dak in-nhar ukoll is-sinjuri Francesco u Paġċal dei Cdnti Manduca ippreżentaw lill-Banda l-ewwel żewġ standardi: wieħed tal-Papa u li-ieħor ta' Malta.

Meta fl-1882 ġie hawn Malta l-Kardinal Lavigerie kellu jitla' r-Rabat. Għal din l-okkażjoni n-Nobbli Gius. De Piro, is-Sur Pawl Vassallo u Dun Andrea Mifsud ġew fil-Każin u stiednu lill-Banda biex tilqa' lill-Kardinal fuq is-Saqqajja. Il-Banda laqgħet l-istedina, daqget bċejjeċ tal-mużika u għamlet dimostrazzjoni kbira lill-Kardinal mis-Saqqajja għall-Imdina, kollox bla ħlas ta' xejn. Insibu li minn dik l-okkażjoni l-Banda bdiet tidħol l-Imdina għall-festa tal-Madonna tal-Karmnu.

Billi sadattant il-Każin kien żgħir għan-numru kbir ta' nies li kienu dañlu bħala soċi, u billi d-dar fejn jinsab il-lum il-Każin kien tbattal, is-soċi mill-ewwel tefghu għajnejhom fuq din id-dar u għamlu kemm felħu biex jehduha taħt idejhom; imma, ma nafux għaliex, Dun Guzepp Manduca, f'isem il-familja tiegħu; sab ħafna diffikultajiet u dam ftit ma ikkuntenta biex jikri din id-dar bħala Każin. Wara sentejn talb bla hedu, il-Każin irnexxielu fl-1886 imur f'dan il-post ġdid. Fost il-kondizzjonijiet li għamel Dun Guzepp



Is-Surnast E. A. Egius

1902 = 1920



Is-Surnast G. Vitaliti

1920 = 1927

Manduca nsibu li l-kera kellu jkun £16 fis-sena u ta' dan ried garanti. Dawn kienu s-Sur Pawl Farrugia u s-Sur Carmelo Ebejer. Is-Soci u l-bandisti ntrabtu li jhallsu 4s./2d. bhala dritt ta' dhul u 6d. fix-xahar, kif ghadu jithallas sal-lum.

Issa kien beda z-zmien ta' formalita' aktar. Fil-11 ta' Mejju, 1887, iltaqghet l-ewwel seduta fid-dar il-gdida u gie maghzul dan l-ewwel Kumitat: President l-Avukat Agostino Naudi, Segretarju s-Sur Anglu Borg Cardona, Kaxxier is-Sur Francesco Busuttil, Direttur tal-Banda s-Surmast Francesco Xuereb, Deputati s-Sac. Dun Pubblio Borg, is-Sur Antonio Lafranco, is-Sur Carmelo Ebejer u s-Sur Paul Farrugia.

Billi fl-1893 il-President l-Avukat Agostinu Naudi gie mahtur Imhalled u ghalhekk ma satax jibqa' izjed bhala President, lanhaq floku l-Baruni Massimiliano Von Tucher Fi zmien dan il-President saru hafna opri fil-Kazn, u ngnataw nafna stendardi minn bosta ammiraturi. F'dan izmien ukoll bdiet issir il-festa tal-Konti Ruggieru u ghal din il-habta zanznet l-uniformi tas-sajf u saret wahda gdida tax-xitwa.

Fis-sena 1902, is-Surmast Xuereb, minhabba sahtu u wara tant tahtit u sacrificcji, halla t-tmexxija tal-Banda f'idejn is-Surmast E. A. Agius.

Il-Gvernatur Leslie Rundle habb tassew lill-Banda u k'cu hu li stedinha bosta drabi biex iddoqq fil-Gonna tal-Buskett. Sabiex juri l-gnozza tieghu lejn il-Banda, fil-festa tal-Konversjoni ta' San Pawl irregala lill-Banda bandalora bl-arma tieghu fuqha, bandalora li ghadha merfugha b'gnozza kbira fil-Kazn.

Sakemm dam surmast is-Sur Antonio Agius, jigifieri sas-sena 1920, il-Banda ghamlet progress kbir u hdiet tigri mal-Gzira f'nafna cirkostanzi.

Ghall-habta ta' l-1914, il-Baruni Mass. Von Tucher halla minn President minhabba fil-gwerra u floku ng hazel il-Kontin Avukat Alfredo Caruana Gatto li dam sa mewtu fis-sena 1927. Floku lanhaq il-Konti Edoardo Sant Fournier li ghadu sal-lum.

Bil-ghazla tas-Surmast Giuseppe Vitaliti l-Banda hadet xejra moderna, danhu fiha bandisti godda, u l-alljevi kienu ta' numru kbir. Ma kenitx issir festa f'rahal jew f'belt li ma kontx tisma' ddoqq lill-Banda Konti Ruggieru tar-Rabat. Lanqas ma naqset li ddoqq il-Belt fil-Festa Nazzjonali tat-8



Ts-Surmast G. Bellizzi

1927 - 1928



Ts-Surmast V. Ciappara

1928

ta' Settembru, fil-Gonna ta' Sant'Anton, u f'hafna okkazjoni jiet oħra.

Is-Surmast Vitaliti kien ħabrek kemm sata' biex il-Banda jkollha strumentatura ġdida, imma billi z-zmenijiet ma kenux tafba dan ma satax isir fil-waqt. B'danakollu s-Surmast lesta lista bex issir strumentatura normali, imma hu ma laħaqx ra xewqtu sseħħ billi fl-1927 kellu jhalli t-tmexxija tal-Banda minħabba saħħtu.

Issa kienet biċċa tassew tal-ħsieb għall-Kumitat biex jingħazel surmast flok is-Surmast Vitaliti. Wara ħafna taħbil il-moħħ ġie magħżul is-Surmast Bellizzi, u dan ikkoltiva kemm sata' dak li s-surmastrijiet ta' qablu fost tant saġrifici kienu bdew, imma fiż-żmien li fih dam dan is-Surmast il-Banda ma seġhetx tagħmel progressi iżjed, u wara sena s-Surmast Bellizzi, minħabba x-xogħol personali tiegħu, ma satax jibqa' iżjed Direttur tal-Banda. Ġie magħżul, għalhekk, is-Surmast, Vincenzo Ciappara li għadu sal-lum. F'dawn is-sittax-il sena li s-Surmast Ciappara ilu Direttur tal-Banda, huwa għamel kemm felaħ biex il-Banda tiġi 'l quddiem aktar l-opra li kien beda s-Surmast Vitaliti. Tont hu hekk illi f'dan iż-żmien il-Kumitat xtara strumentatura ġdida kif kien xtaq is-Surmast Vitaliti. Fuq stedina tas-Surmast Ciappara, din l-istrumentatura giet approvata mis-Surmast Carlo Diacono, li kien ħabib kbir tal-Banda. L-ewwel programm li għamlet il-Banda bl-istrumentatura l-ġdida kien nhar il-Festa tal-Konversjoni ta' San Pawl tas-sena 1931.

Is-Surmast Ciappara, bħala wieħed mill-kompozituri tajba ta' zmienna, ta dejjem lill-Banda xogħol ta' mużika sabiħa tassew u grandjuza kemm jista' jkun, mużika li kull meta ndaqget kienet milqugħa dejjem b'entusjażmu kbir. Barra milli s-Surmast Ciappara għamel xoghlijiet ta' mużika profana, huwa ikkompona wkoll mużika sagra għall-Parroċċa f'diversi okkazjonijiet, imma l-kuruna a' dan ix-xogħol sa jkun il-Quddiesa ġdida li kiteb għall-okkazjoni ta' eġġub il-75 sena mit-twaqqif tal-Banda Konti Ruggieru. Quddiesa li tkun esegwita nhar Pentekoste, it-28 ta' Mejju, 1944, bħala radd ta' ħajr 'l Alla tal-grazzi li qalghet is-Socjeta' minn kemm ilha wieqfa, u biex tintalab il-barka tas-Sema għaż-żmien li ġej.

HAJJA RELIĠJUZA

Mill-bidu nett ta' din is-Socjeta', il-fundaturi, ta' nies twajba li kienu, dehrilhom illi barra mill-moġhdija taż-żmien kellhom jaħsbu fuq kollox għall-ħajja tar-ruħ ta' l-imsejnin tagħhom. Tant hu hekk illi nsibu li l-ewwel mużika li bdew



II-Kappella tal-Kazin
Dedikata lill-Madonna Bon Kunsil

idoqqu kienu marċijiet reliġjużi fil-purċissjonijiet tas-Sagrament, l-aktar f'dawk tat-Triezi.

Meta fl-1886 il-banda marret fi Triq Irjali, billi f'din id-dar qabel kien joqgħod qassis, sabu kappella tal-Madonna tal-Bon Kunsill bi kwadru mhux ta' preġju, imma sabiħ u devot. Il-Kappella għadha sal-lum, u minn dejjem inżammiet b'għożża kbira mis-soċi kollha tas-Socjetà. Jista' jkun hemm min jistaqsi għaliex il-Kappella hi iddedikata lill-Madonna meta s-Socjetà hi msemmija għal San Pawl. It-tweġiab għal din hi li misserijietna kienu jafu u jemmnu fil-kobor ta' Marija Santissima, u b'xhieda ta' dan riedu li minn dak innhar li daħlu f'din id-dar, ix-xogħol kollu, it-tagħlim kollu u l-moġndija taż-żmien kollha jitqiegħdu taħt il-harsien ta' Ommna fis-Sema. Il-Kappella hi miżmuma tajjeb u l-kumitat ta' kull żmien hasbu dejjem biex iżommuha f'post serju u ta' ġieħ, u ma naqsux biex ħabirku ħalli jzejnuha mill-ahjar. Nifirħu ngħidu illi bit-tħabrik tas-Sur G. B. Portelli giet id-dekorata mis-Sur P. Galea, fil-waqt li l-kawdru gie mogħni bi gwarniċ ċiżill flimkien ma' dak tal-Qalb Imqaddes ta' Ġesù, xogħol tas-Sur C. Vassallo. Drawwa l-aktar antik li għandha s-Socjetà huwa r-Rużarju li għadu jingħad sal-lum quddiem ix-Xbieha tal-Madonna.

Fil-Kappella tas-Socjetà tinsab ukoll relikwa ta' San Pawl u statwa ta' l-Appostlu Missierna maħduma mill-Prof. G. Galea u sgraffita b'sengħa kbira mill-indoratur is-Sur G. Farrugia.

Minn xi snin 'l hawn, is-soċi jiltagħgu kull sena fil-Knisja ta' Santu Wistin—feju hi meqjuma l-Madonna tal-Bon Kunsill—u hemmhekk jitqarbnu flimkien f'riġlejn il-Madonna.

Fis-sena 1939 is-Socjetà kienet ikkonsagrata lill-Qalb ta' Ġesù.

Haga ta' min ighidha hija illi f'wahda mil-laqqgħat antiki tal-Kumitat insabet deċiżjoni biex il-Każin jagħmel tużżana fanali tal-Vjatzku billi kienet drawwa — u drawwa sabiħa—li meta jdoqq Vjatzku s-soċi kollha ta' gol-Każin kienu jmorru jakkompanjaw il-Vjatzku, u hasbu għalhekk biex jinħadmu dawn il-fanali.

Lauqas ma saqset is-Socjetà milli tiftakar fl-erwieħ tas-soċi tagħha, l-aktar fix-xahar ta' Novembru.

Il-heġġa għall-festa ta' Corpus Domini u għal dik ta' San Pawl kienet dejjem mill-akbar biex dawn il-festi jirnexxu kif jixraq lis-Sagrament Imqaddes u lill-Appostlu Missierna.

Barra minn dan, il-Każin huwa mogħni bil-barka u

l-firma ta' diversi Papiet, flimkien ma' dawk ta' l-Isqfijiet ta' Malta.

HAJJA SOĊJALI

Is-Sočjetà ħasbet dejjem biex tinkoragġixxi u' tħabrek ħalli l-banda tkun mill-añjar, u riedet ukoll sabiex is-soçi jsibu fil-Kazin mogħdija taż-żmien li tkun onesta. Il-Kumitat, għalhekk, ħa l-ħsieb li jiftaħ il-bitha bhala post li fih ikunu jistgħu jsiru trattenimenti għas-soçi u l-familji tagħhom, għaminar il-Kazin b'billiard u diversi logħob ieħor, għamel bosta divertiti għas-soçi, u ma naqasx li jaħseb sabiex tingħata għajnuna lis-soçi fil-bżonn meta waqqaf is-soçjetà tal-Mutuo Soccorso.

Fis-seduta ta' l-1 ta' Ottubru, 1916, insibu mniżżel illi bandist kien waqa' fil-bżonn u talab lill-Kumitat biex iġhinu bil-flus ħalli jkun jista' jħallas il-kera, imma billi l-kumitat ma satax joñroġ flus mill-kaxxa biex iġhin lis-soçi f'ċirkostanzi bħal dawn, il-Kumitat qata' li ma jagħtix flus mill-kaxxa tas-Sočjetà. In-nies tal-Kumitat, madankollu, għabru l-flus bejniethom u b'hekk il-bandist kien megħjun xorta waħda.

Dan il-ħsieb baqa' jberren f'ras xi wħud mis-soçi u l-aktar f'moħħ il-Konti Dr. Caruana Gatto li f'dak iż-żmien kien President. Bir-rieda tajba ta' dawn in-nies ħabricka, u għalkemm kien hemm min għaseb li hi biċċa xogħol iebes wisq biex tidħol għaliha s-Sočjetà, twaqqfet is-soçjeta, hekk magħrufa tal-"Mutuo Soccorso" beju is-soçi u l-bandisti tal-Kazin San Pawl. Dan sar fil-laqgħa ġenerali tal-11 ta' Frar, 1917, meta l-Avukat F. Wirth, il-lum Magiŕtrat, fisser lis-soçi l-ħsieb li kellu l-Konti Caruana Gatto. Il-proposta ta' Dr. Wirth inlaqgħet tajjeb minn kulħadd fost iċ-ċapċip ta' kull min kien hemm għal-laqgħa, fosthom, biex insemmu xi ftit mill-preżenti, kien hemm il-President Nutar Kontin Alfredo Caruana Gatto, B.A., LL.D., l-Avukat C. Galea Naudi, LL.D., Viçi-President, is-Sur Alessandro Micallef, Asst. Segretarju, is-Sur Salv. Calleja, il-Perit Carmelo Micallef, is-Sur Aurelio Camilleri, is-Surmast E. A. Agius, il-Kappillan Sammut, ir-Rev. Giov. Cortis, Viçi Parroku, ir-Rev. Gius. Formosa Kerr, il-Kan. Koll. Michele Cauchi, ir-Rev. Gius. Bonello, l-Avukat F. Wirth, l-Avukat Serafin Vella, l-Avukat Gius. Degiorgio, in-Nutar Francesco Catania, in-Neg. Francesco Pace Ascjak, is-Surmast F. Xuereb.

F'din il-laqgħa ġew magħżula:—

Segretarju: l-Avukat F. Wirth;

Kaxxier: in-Neg. F. Pace Ascjak;

Tabib tas-Sočjetà: Dr. Felice Formosa.

L-iskop ta' din is-Socjeta' huwa illi s-soçi u l-bandisti jghinu lil xulxin b'talb u bi flus meta xi hadd minnhom li jkun miktub fis-socjeta' jkun jehtieg dan. L-Istatut sar minnufih mill-President imsemmi u minn zmien għal zmien kien imbidel skond il-bżonnijiet minn kummissjoni maħtura mill-istess socjeta'.

Is-socjeta' tal-Mutuo Soccorso taħseb li tibghat it-tabib għand kull soçju marid, li tagħtih sussidju għal dak iż-żmien kif hemm maħsub fir-Regolamenti u li f'mewtu tagħti somma ckejkna lill-familja u taħseb biex tagħmillu suffraġji.


Nistgħu ngħidu bil-pjaçir kollu li s-socjeta' tagħna biss, fost il-baned kollha, għandha fiha s-socjeta' tal-Mutuo Soccorso, u għandna għalfejn nittamaw li din l-inizjativa tis-sokta titheggeg fost l-imseħbin kollha tal-Każin sabiex il quddiem tkun tista' tibqa' tagħti dik il-għajjnuna meħtiega lil kull min ikun imsieheb fiha.

RIKONOXZENZI LEJN IL-BANDA

Huma ħafna t-tifikiriet li jinsabu fil-Każin, tifikiriet mogħtijin minn bosta ammiraturi f'dawn il-75 sena ta' hajja. Nistgħu ngħidu li kull sena kinet tidhol fil-Każin xi haġa għdida, x'hieda ta' l-imħabba u tal-ghożża li bihom hi miż-muma l-Banda tagħna minn kulhadd. In-numru sabiħ ta' stendardi—fosthom żewġ bandalori: waħda irregalata mill-Gvernatur Leslie Rundle, ul-oħra bi storja kurjuza u li giet irregalata mill-Bandist Pawlu Debattista—juru tassew kemm il-Banda Konti Ruggieru kienet stamata minn dejjem. Il-vetrina mimlija tazzi u rigali oħra tal-fidda, l-arkivju tal-Banda, xogħol tal-mejjet Bandist Giuseppe Borg, fuq id-disinn tas-Socju Carmelo Vassallo u li għalih ħabrek kemm felaħ biex gie mimli b'ħafna mużika l-mibki Dun Robert Calleja, il-kwadri tas-Surmastrijiet Maltin fis-sala, xogħol tal-Pittur G. Duca, fosthom dak tas-surmast Diacono li gie irregalat is-sena l-oħra mill-Kumpannija tas-Sagrament, u l-kwadru ta' San Pawl fuq il-pittura ta' Fra Bartolomeo, irregalat mill-Kumpannija ta' San Pawl, iżidu mas-sensiela ta' tifikiriet sbieħ li hemm fil-Każin. Imma fuq ir-rigali kollha li jnsabu fil-Każin hemm il-kwadru tal-Konti Ruggieru, xogħol il-pittur Giuseppe Cali' u irregalat minnu lis-Socjeta'.

WARA 75 SENA

Wara 75 sena ta' storja glorjuza fl-Arti Mużikali u ta' ħidma soçjali u religjuza, il-lum sejr inqas minn qabel flim-



L-ARKIVJU TAL-BANDA
LI JINSAB FIL-KAZIN



SAN PAWL, IL-KONTI RUGGIERU U R-RABAT.

TAL-KAV. DR. GUZE GALEA

*B'tifkira ta' missieri, Lwigi Galea, li
twieled u trabba r-Rabat.*

San Pawl, il-Konti Ruggieru, ir-Rabat: tliet ismijiet imsenslin flimkien f'rabta helwa ta' barka u suem li ma tinhall qatt. San Pawl għamilna Nsara u fetħilna għajnejna għad-dawl tas-sewwa; il-Konti Ruggieru fdiena mill-jasar u tana l-bandiera Maltija; ir-Rabat fejn San Pawl u l-Konti Ruggieru baqgħu sakemm damu f'Malta u fejn wettqu l-hidma fejjieda tagħhom. B'riħet San Pawl Malta kellha l-gieħ li tissemma fil-Kotba Mqaddsa, fil-waqt li l-migja ta' San Pawl u dik tal-Konti Ruggieru huma miktubin b'ittri taddeheb fl-istorja ta' Malta.

Aħna l-Maltin inħossu gibda ta' qima lejn San Pawl imnissla tas-sew minn qalbna; lilu nagħharfu bħala Missier tagħna, lejħ nirrikorru fil-hemm u fid-dwejjaq tagħna u nirrikorru lejħ bil-ħrara ta' qalbna kollha għax nafu, għax nifhmu, għax inħossu li hu dejjem jaqbez għalina f'kull ma jkollna bzonn. "*San Pawl Missierna*": din il-għajta toħroġ qisha weħidha minn fomm il-Maltin f'kull tigrīb li jsibu ruħhom fiħ.

Il-Konti Ruggieru, dak il-gwerrier qawwi, sejf u tarka tar-Religjon tagħna, ħarbat lis-Saraċini kull fejn u kull meta ħarbat għalihom. Dak in-Normann qalbieni, fl-Italja ta' isfel u fi Sqallija, għadda minn rebħa għal oħra, kines lill-egħdewwa tal-Knisja u ħalla warajħ paċi u sliem fost l-Insara; imma l-qofol tar-rebħiet tiegħu twettaq f'din il-Gżira tagħna. Hawn mhux biss ħarbat lis-Seraċini, imma rebaħ ukoll il-qclub tal-Maltin u gibidhom



Il-Konti Ruggieru
li ghalih hi msemija l-Banda.

lejh f'gibda ta' għozza li ma tintemm qatt. Il-Konti Ruggieru fdiena mill-madmad, heles ir-Religjon tagħna minn kull xkiel, gedded il-Knisja u għanieha b'kull rizq, u lilna għoddna bħala wliedu, u, biex aktar jurina l-ħrara ta' qalbu hallielna l-bandiera tagħna, il-bajda u ħamra, misluta mill-ilwien ta' Hauteville, dak in-nisel magħruf u mfaħħar minn kulħadd. B'hekk il-Konti Ruggieru ssokta l-opra ta' San Pawl, għax fil-waqt li dan l-Appostlu tana r-Religjon, dak il-Gwerrier għenna biex inzommuha u nseddquha.

L-istorja ta' Malta tixhed is-sehem li kellhom San Pawl u l-Konti Ruggieru fl-iżvilupp tal-ħajja soċjali tagħna: grajja mill-isbaħ twettqu bis-saħħa ta' Ruggieru n-Normann u fattijiet tal-għageb saru bis-setgħa ta' Pawlu ta' Tarsu. Dawn iż-żewġ persunagġi jseddqu l-medjuevu fl-istorja ta' Malta; ix-xejra ħielsa tal-Gvern Malti, is-setgħa tal-Kunsill Popolari, il-qawwa ta' l-Awtoritajiet Ċivili u Ekklesjastiċi jagħharfu l-bidu tagħhom mill-migja tal-Konti Ruggieru f'din il-Gżira, fil-waqt li l-għajjnuna ta' San Pawl kienet bla qies u tassew tal-għageb fi żmien it-Torok u s-Saraċini: fl-eħrex taqbid, fl-aqwa tigrib u fl-ikrah flagelli, il-protezzjoni ta' San Pawl qatt ma naqsitna. Dan il-Missier tagħna ħanin mhux biss talab għalina u ħarisna minn kull hemm, imma saħansitra deher fis-sema ma' San Gorġ u Sant'Agata, il-protetturi l-oħra tagħna, biex ihegġigna u jimlielna qalbna bin-nar tar-rebħa.

Il-Maltin iqisu lil San Pawl bħala Missier tagħhom u lil Konti Ruggieru bħala Kap tagħhom. Minn żmenijiet l-aktar qodma niesna ħabirku biex jagħtu qima u għieh kif jistħoqqilhom lil dawn iż-żewġ protetturi; il-memorja tagħhom baqgħet tintiret b'għozza kbira minn missier għal iben u

isimhom imfakkar b'foħrija fi tradizzjonijiet, stej-
jer u grajja ta' pajjiżna.

Il-Maitin bnew tempji u knejjes f'għieh San
Pawl, waqqfu statwi tiegħu u għamlu xbihat ta'
San Pawl u tal-Konti Ruggieru, imma l-aqwa tif-
kiriet ta' dawn iż-żewġ persunagġi jinsabu fir-
Rabat; dan il-post nistgħu nsejħulu l-Belt ta' San
Pawl u tal-Konti Ruggieru.

Knisja mill-isbaħ, Santwarju għażiż, Semi-
narju għall-Missjunarji, statwa ta' gmiel jixhdu
l-qima lejn San Pawl fir-Rabat, fejn ukoll każin
mill-aqwa u banda mill-iżjed imfaħħra jfakkru
l-Konti Ruggieru; barra dan toroq u msieraħ
huma msemmin jin għal dawn iż-żewġ protetturi,
fil-waqt li f'dik il-belt ma ssibx dar jew familja bla
isem jew xbieha ta' San Pawl u tal-Konti Rug-
gieru.

Imma l-aqwa ġibda lejn San Pawl u l-Konti
Ruggieru, ir-Rabtin iħossuha f'qalbhom, din tin-
sab mixgħula bin-nar ta' l-imħabba li, imħegġa
mill-ħrara u mseddqa mis-sliem, ma jintefa qatt u
qatt.

FESTI PRINCIPALI TAL-KAZIN.

1. Il-Festa tal-Konversjoni ta' San Pawl—25
ta' Jannar.

2. Il-Festa tal-Madonna tal-Bon Kunsill,
Titular tal-Kappella u Protettriċi speċjali tal-
Kazin—l-aħħar Hadd ta' Mejju.

3. Il-Festa ta' Corpus Domini. Il-Festa prin-
cipali tal-Parroċċa.

4. Il-kommemorazzjoni tal-Martirju ta' San
Pawl. Festa Titulari u Parrokkjali. Patrun spe-
ċjali tal-Kazin—30 ta' Ġunju.

5. Il-Festa Nazzjonali—8 ta' Settembru.

6. Tifkira ta' l-Erwieħ is-Soċi mejtin — f'No-
vembri.

IL-KUMITAT TAL-LUM

President: Il-Wisq Nobbli l-Konti Ed. Sant Fournier.

Vici-President: Is-Sur Luigi Ebejer.

Segretarju: Is-Sur Antonio Spiteri.

Asst. Segretarju: Is-Sur Biagio Galea.

Kaxxier: Is-Sur Publio Farrugia.

Asst. Kaxxier: Is-Sur Emanuele Micallef.

Deputati

Is-Sur Pietro Paolo Borg	Is-Sur Paolino Bugeja
Is-Sur Ant. Agius	Is-Sur GioBatta Portelli
Is-Sur Paolino Ciangura	Is-Sur Naz. Farrugia
Is-Sur Luigi Ciangura	Is-Sur Carmelo Tabone
Is-Sur Bernardo Farrugia	Is-Sur Tommaso Tonna
Is-Sur Carmelo Vassallo	

Kuratur

Is-Sur Giuseppe Busuttìl.

Deputati tal-Banda

Is-Sur Pietru Scerri, is-Sur Carmelo Debono,
is-Sur Carmelo Farrugia (Arkivista).

Revizuri

Is-Sur Nazzareno Gauci, is-Sur Giovanni Spiteri.

Ufficjali tas-Socjeta' Mutuo Soccorso

Segretarju: Is-Sur Giuseppe Spiteri.

Kaxxier: Is-Sur Antonio Farrugia.



II-Kumitat tal-lum



PROGRAMM

li l-Banda KONTI RUGGIERU sejra ddoqq fuq
is-Saqqajja nhar il-Hadd, 28 ta' Mejju, 1944.

Innu Konti Ruggieru

Innu tal-Papa

- | | | | | |
|----|--|----------------------------|---|--------------------|
| 1. | <i>Overture Solennelle</i> | 1812 | <i>Tschaikowsky</i> | |
| 2. | <i>Att III</i> | <i>Aida</i> | <i>G. Verdi</i> | |
| 3. | a) | <i>Nabucco</i> | <i>G. Verdi</i> | |
| | <i>Coro di Schiavi Ebrei (Va pensiero sull' alidorate)</i> | | } <i>Banda</i>
<i>u</i>
<i>Kori</i> | |
| | b) | <i>Iris</i> | | <i>P. Mascagni</i> |
| | <i>Introduzione Il Sole</i> | | | |
| 4. | <i>Fantasia</i> | <i>Turandot</i> | <i>G. Puccini</i> | |
| 5. | <i>Fantasia</i> | <i>Francesca da Rimini</i> | <i>R. Zandonai</i> | |

Innu Malti

God Save the King

V. CIAPPARA.

Direttur.



Din il-bandalora giet irregalata
mill-bandista Pawlu Debattista



Din il-Bandalora giet irregalata
mill-Gvernatur Leslie Rundle
fil-25 ta' Jannar, 1914

kien, soċi u bandisti, biex nifirġu u niżzu ħajr 'l Alla ta' kemm għoġbu jgħinna biex bqajna fuq riġlejna u qawwijn mill-iżjed. Għandna tassew għalfejn nifirġu għaliex l-istorja tas-Socjeta tagħna hija l-istorja ta' misserijietna, li bdew u ħabbew bil-fatti lis-Socjeta, u lill-Banda li huma l-mimmi ta' għajnejna. Nifirġu u niżzu ħajr 'l Alla għax f'dan l-anniversarju aħna bqajna u għadna nżommu l-ideal ta' misserijietna, u fuq kollox ix-xewqa tagħhom li jaraw il-bini tas-Socjeta proprjeta tagħha. Il-lum nieħdu pjaċir ingħidu illi xewqithom twettqet għaliex wara ħafna taħbit u saġrificji mhux zġħar min-naħa tal-Kumitat, fit-23 ta' Jannar, 1944, quddim in-Nutar Fco. Catania, Membru ewlieni tal-Kazin, sar il-Kuntratt tax-xiri tad-dar. U biex ma tintesiex din id-data, il-Kumitat ried iqiegħed lapida fl-aktar post prominenti biex tfakkar il-75 sena mit-twaqqif tas-Socjeta u meta l-Kazin sar proprjeta tas-Socjeta.



LISTA TAS-SURMASTRIJET

1869 - 1944

- | | | |
|----|-------------------------------|------------|
| 1. | Is-Surmast Epifanio Agius | 1869—1878. |
| 2. | Is-Surmast Francesco Xuereb | 1878—1902. |
| 3. | Is-Surmast Ant. E. Agius. | 1902—1920. |
| 4. | Is-Surmast Giuseppe Vitaliti | 1920—1927. |
| 5. | Is-Surmast Francesco Bellizzi | 1927—1928. |
| 6. | Is-Surmast V. Ciappara | 1928. |

1869 - 1944

Programm Ġenerali tal-Festi li sejjrin isiru mill Kazin San Pawl u il Banda Konti Ruggieru tar-Rabat fl'għeluq il 75 sena mit-twakkif tagħhom 25—28 ta' Mejju, 1944.

Il-Ham's, il-25 ta' Mejju. Fil-5.30 ta' fil-għaxija Akkademja Muziko-Letterarja fil-Kazin, taħt il-Presidenza ta' l-Eċċellenza Tiegħu l-Gvernatur Marixxal tal-Kamp Lord Gort, V.C., u l-Eċċellenza Tiegħu Reverendissima Mons. Arcisqof Michele Gonzi.

Il-Gimgha, is-26 ta' Mejju. Fis-6 ta' fil-għodu Quddiesa kantata Solenni bil-Muzika għall-erwieh tas-Soċi u l-Bandisti li mietu ma' tul il-75 sena li ilha mwaqqfa l-Banda, mill-Wisq Rev. Kappillan Ant. Buhagiar.

Is-Sibt is-27 ta' Mejju. Fis-7.30 ta' fil-għaxija marċ mill Knisja ta' San Pawl għal Kazin, laqgħa tal-Bandisti, ex-Bandisti u Alljevi taħt il presidenza tal-President il Konti Ed. Sant Fournier. Diskors mill W. R. Sac. Salv. Laspina.

Il-Hadd, it-28 ta' Mejju, Jum il-Festa. Fis-6.30 ta' fil-għodu Quddiesa bi tqarbina ġenerali għas-Soċi mill Can. Coll. F. Catania. Konsagrazzjoni tal-Kazin lill-Qalb ta' Marija.

Fit-8.30 ta' fil-għodu fil-Knisja tal-Parroċċa Kant tatterza, Quddiesa Pontifikali ta' ringrazzjament mill-Eċċellenza Tiegħu Reverendissima Mons. Emm. Galea, Isqof ta' Tralles, Vigarju Ġenerali. Wara l-Evangjelju, diskors taċ-ċirkostanza mill-istess Isqof. *Te Deum* u Antifona ta' San Pawl.

Wara l-quddiesa tiġi mikxufa lapida fil-Kazin ta' Tifkira mill-istess Isqof Galea. Diskors mis-Segretarju s-Sur Antonio Spiteri.

Mis-6 ta' wara nofs in-nhar il quddiem il-Banda Konti Ruggieru ddoqq prograum fuq is-Saqqajja, taħt id-direzjoni tas-Surmast V. Ciappara.

N.B.—Il-muzika ta' l-Akkademja u tal-Quddiesa Pontifikali tkun immexxija mis-Surmast V. Ciappara; dik tal-quddiesa tal-mejtin mis-Surmast F. Diacono. Il-kant ma' tul il-quddiesa tal-Comunjoni tkun mill-Ischola Cantorum ta' l-Azzjoni Kattolika tar-Rabat.

Għal din iċ-ċirkostanza, is-Surmast V. Ciappara kiteb quddiesa ġdida.

IL FUNDATURI

Ciangura Grazio	Zahra Luigi
Sapiano Giuseppe	Bonello Giuseppe
Busuttil Giovanni	Borg Salvatore
Busuttil Francesco	Fenech Giovanni
Fsadni Felice	Dimech Pietro
Farrugia Paolo	Xuereb Francesco
Borg Giuseppe	Caruana Giacomo
Sammut Paolo	Formosa Giuseppe
Ebejer Carmelo	

L-EWWEL PROGRAMM LI DAQQET IL-BANDA

KONTI RUGGIERU

1. <i>Cavatina</i>	Nabucco	<i>Verdi</i>
2. <i>Scena ed Aria</i>	Marco Visconte	<i>Petrella</i>
3. <i>Sinfonia</i>	Domici, Carifici	<i>Mercadante</i>
4. <i>Quadrilla</i>	Malta	<i>T. Galea</i>
5. <i>Walzes</i>	Queen of the Harvest	<i>Boote</i>
6. <i>Schottish</i>	Bertha	
7. <i>Polka Mazurka</i>	La Campagnola	<i>Agius</i>
	God Save the Queen	

EPIFANIU AGIUS

Direttur.

AKKADEMJA

li sejra ssir

NHAR IL-HAMIS, 25 TA' MEJJU, 1944 FIL-5.30 p.m.

TAHT IL-PRESIDENZA TA'

L-Ecc. Tieghu l-Gvernatur, Marixxal tal-Kamp
Lord Gort, V.C, u ta' l-Ecc. Tieghu Revma. Mons.
Arcisqof M. Gonzi, D.D.


Programm

1. **Pomp & Circumstance** *Edw. Elgar*
2. *Indirizz* *In-Nobbli Konti* *Edw. Sant Fournier*
3. *Sinfonia* **II Vespri Siciliani** *G. Verdi*
4. *Diskors* *The Development of Musical art in Malta*
E. B. Vella, Inspector of Schools
5. *Aria (Il Balen del suo sorriso)* **III Trovatore** *G. Verdi*
Baritonu P. Xerri
6. *Pregària* *F. M. Alvarez*
Tenur C. Lowell
7. **Saltarello** *Cello & Orchestra* *D. Van Goems op. 35*
Celloist O Vella L.R.C.M.
8. *Intermezz* **Flowers** *V. Ciappara*
9. *Suite* **From the Ballet Music Hiawatha**
I **The Wooing** IV **Departure**
V **Reunion** *S. Coleridge Taylor*
10. *Diskors* *Wara 75 sena* *Is-Sur V. Apap*
11. *Mystica (1921)* *P. Nani*
Tenur C. Lowell
12. **Pagliacci** *(Prologu)* *Leoncavallo*
Baritonu P. Xerri
13. *Overture* **Knights of Malta** *A. Nani*
Innu Malti
God Save The King

ISMIJET TAL-BANDISTI TAL-LUM

Direttur tal-Banda VINCENZO CIAPPARA

Agius Carmel	Ellul Joseph
Aquilina Joseph	Farrugia Anthony
Aquilina Lewis	Farrugia Anthony
Azzopardi G. Batta	Farrugia Carmel
Azzopardi Paul	Farrugia Salvu
Azzopardi Philip	Fenech Carmel
Azzopardi Roger	Fenech Salvu
Azzopardi Santu	Galea Calcidon
Borg Paul	Galea John
Bugeja John	Galea Lewis
Bugeja Noè	Galea Paul
Bugeja Paul	Galea Thomas
Cachia Anthony	Gauci Carmel
Camilleri Anthony	Muscat Vincent
Camilleri Alfonso	Mifsud Joseph
Camilleri Johnnie	Portelli Salvu
Catania Bertu	Sammut George
Cefai Mifsud Joseph	Sammut Paul
Chetcuti Paul	Sammut P. Paul
Chetcuti Vincent	Schembri Paul
Ciangura Lewis	Tonna Paul
Ciangura Paul	Tonna Paul
Cilia Carmel	Tonna Oreste
Cortis Paul	Vassallo Joseph
Cutajar John	Xerri Gaetano
Debattista Grazio	Xerri P. Paul
Debattista Paul	Xicluna Carlo
Debono Carmel	Zammit John
Debono Paul	Zammit Johnnie
Demanele Salv.	Zammit Joseph
Ebejer Anthony	



Johannes (S.M.) Rijk
1917

Il-Banda kif tinsab formata illum

HAMSA U SEBGHIN SENA

*B'qima kbira lill-W.R. Kappillan
Dun Ant. Buhagiar.*


Mas-sebħ ix-xemx tkun tidher wisq sabiħa
Tittawwal minn fuq xefaq kollu ħmura,
Isbaħ bil-wisq imbagh'd meta tkun shiħa
Qed-tifrex dawliha fuq il-ward u l-ħdura.

Hekk għamlet sa mill-bidu biex rebbieħa
Ix-Xirka tagħna sefghet fuq l-għajjura :
Il fuq fejn żammet dejjem mgħolli gieħha
Imxiet ferħana bih, bla qatt pass lura.

Din hija l-fehma l-lum tar-Rabtin kollha :
Li jgħaddu s-snin il-kbar bil-mija l-mija
U x-Xirka tibqa' hemm fejn Alla għolla.

Hi ma tinzelx bħax-xemx jekk fl-egħmil tagħha
Ta' Pawlu u ta' Rugġieru żzomm qawwija
Il-Fidi, l-Għerf u l-Gieħ marbutin magħha.

VIC. APAP.



Ritratt antik tal-Banda

INNU TAL-BANDA KONTI RUGGIERU

Mużika tas-Surmast GIUSEPPE VITALITI

Versi tas-Sur CALC. SAMMUT.

Ifraħ ja Malta
Wasal sa fi-aħħar.
Jum il-Vittorja
Jum il-belsien.

Dan kien l-ghajat ferrieħi
Ta' l-antenati tagħna
Met'Int o Kbir Ruggieru
Gejt hawn biex issalvana
U biex turina mħabbtek
Il-lwien abjad u aħmar
Għall-Gżira tagħna ħtart

Aħna li nħobbu l-banda
Li b'ismek hija mzejna
Dan ir-rigal hekk sbejjah
B'imħabba kbira għożzejna
Flimkien mal-Fidi Mqaddsa
Li Pawlu l-Missier tagħna
Meta mibghut mis-Sema
Żerghelna f'dina l-art.